

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

सहिद स्मृति व्यवस्थापन समिति

कीर्तिपुर

ॐ निमन्त्रणा ॐ

श्री ज्यू

सहिद दिवसको अवसरमा यस समितिको आयोजनामा हुने 'नेपालको संविधान-२०७२ मा सहिदको योगदान र सहिदप्रतिमा परिसर संरक्षण' विषयक विचार गोष्ठी कार्यक्रममा उपस्थित भई दिनु हुन सादर निमन्त्रणा गर्दछौं ।

कार्यक्रम:

मिति: २०७२ फागुन २४ गते सोमबार ।

स्थान: सहिदप्रतिमा स्थल, खासीबजार, कीर्तिपुर ।

समय: विहान ठीक ७.३० बजे ।

विकास महर्जन
अध्यक्ष

सहिद स्मृति व्यवस्थापन समिति

वर्ष १२, अंक ४७, पृष्ठ- ६ ने.सं. ११३६ शिल्ला गा. दशमी. ति. सं. २०७२ फागुन २१ गते शुक्रबार Mar. 2016 मूल्य रु. ५।-

‘छिनोफानो हुने वर्गीय लडाइँ बाँकी’- बिजुक्छे

काठमाडौँ । ‘देशका शासकहरू र शासक पार्टीहरूले व्यक्तिगत र पार्टीगत स्वार्थभन्दा माथि उठेर देश र जनताको हितलाई प्राथमिकता दिएमा जनताले परिवर्तनको अनुभूति गर्नेछन् ।’

उक्त विचार नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) ले बुधबार सुनौलो एफएम टाइमको कार्यक्रम ‘हटसिट’ मा अन्तर्वार्ताको क्रममा व्यक्त गर्नुभएको हो ।

राजनीतिक परिवर्तनको उपलब्धि तल्लो वर्गका जनतासम्म नपुग्नुमा आन्दोलनको नेतृत्व

गरेकाहरू सबै माथिलो वर्गका पर्नु र तल्लो वर्गका व्यापक जनतामा वर्गीय र राजनैतिक चेतना नहुनु कारक रहेको औल्याउँदै अध्यक्ष बिजुक्छेले आन्दोलन र संघर्षमा बलिदान गरेर पनि जनताले फल पाउन नसकेको प्रस्ट पार्नुभयो ।

देशमा पटक-पटक सरकार या शासन परिवर्तन भए पनि व्यवस्था उही रहेको बताउँदै उहाँले ‘हाम्रो देशमा छिनोफानो हुने खालको वर्गीय लडाइँ अझै भइसकेको छैन’ भन्नुभयो । देश किन आत्मनिर्भर बन्न सकेन भन्ने प्रश्नमा अध्यक्ष बिजुक्छेले भन्नुभयो - एक, हाम्रो देशको शासकहरूमा

देशलाई आत्मनिर्भर बनाउने सोच नै भएन । दुई, कुनै पनि सरकारले देशलाई आफ्नै खुट्टामा उभिन लगाउने कुनै योजना ल्याएनन् । तीन, भारतप्रतिको अन्धविश्वास या भारतले सबै वस्तु आपूर्ति गरिहाल्छ भन्ने सोचले काम गर्‍यो ।

नेपाल भारतमै मात्र निर्भर बन्नुमा आजसम्मका यातायात व्यवस्था मन्त्रीहरू र सरकार जिम्मेवार छन् भन्दै बाटो नबन्नु त्यसको कारण रहेको उहाँले बताउनुभयो ।

देशको हितमा सरकारले काम गर्न नसक्नुमा देशमा विदेशी गुप्तचर विभाग र



शक्ति केन्द्रको घूसपैठ कारण रहेको औल्याउँदै अध्यक्ष बिजुक्छेले भन्नुभयो - देशका २०-२२ हजार कर्मचारीले दोहोरो

(दुई देशको) तलब खान्छन् भन्ने गुप्तचरी प्रतिवेदन छ । ती

क्रमशः पृष्ठ ६ मा

‘अरनिको स्वेत चैत्य’ नेपाली संस्करण बिमोचन हुने

संस्कृतिविद, इतिहासविद, नेपालभाषा एकेडेमीका पूर्व चान्सलर एवं शताब्दी पुरुष सत्यमोहन जोशीद्वारा लिखित ‘अरनिको स्वेत चैत्य’ नेपालभाषाबाट प्रकाशित पुस्तकलाई आफ्नै छोरा अनुप जोशीले नेपालीमा उल्टा गरी प्रकाशित पुस्तकको यही फागुन २८ गते शुक्रबार लोकार्पण हुने भएको छ ।

सो पुस्तकको लोकार्पण नेपालभाषा एकेडेमीको सभाकक्षमा सरकार प्रमुख प्रधानमन्त्री खड्ग प्रशाद ओलीको प्रमुख आतिथ्यमा हुन लागेको हो ।

बुधबार नेपालभाषा



एकेडेमी कीर्तिपुरमा स्थानीय राजनैतिक दल, बुद्धिजीवि, पत्रकार वर्गलाई बैठक राखी सो कार्यक्रमबारे जानकारी दिनु भएको थियो ।

क्रमशः पृष्ठ ६ मा

कलंकी - नागढुंगा सडक प्रकरण

‘न्यायोचित क्षतिपूर्ति र मुआब्जा दे-प्रहरी दमन बन्द गर’



काठमाडौँ । नेपाल सरकारले बाटो फराकिलो पार्ने कामलाई निरन्तरता दिइरहेको छ । राजधानी सडकहरू धेरै फराकिलो पारिसक्यो भने कुनै कार्यन्वयनमा रहेको छ ।

त्यसैक्रममा राजधानीको त्रिपुरेश्वरबाट कलंकी थानकोट हुँदै नागढुंगासम्म बाटो फराकिलो पार्ने क्रममा त्रिपुरेश्वरमा काम सुरु गरिसकेका छन् भने कलंकी -नागढुंगा जाने मार्ग नैकाप, तीनथाना, सतुगल, गुरुजुधारा थानकोट क्षेत्रमा डोजर चलाउन

पुग्दा स्थानीयले अवरोध गरेका थिए ।

स्थानीयको मुख्य माग सडक विस्तारको विरोध होइन सडक विस्तारको क्रममा स्थानीय किसानको जग्गा र निर्मित घर गुम्ने भएकोले न्यायोचित क्षतिपूर्ति र मुआब्जा दिनुपर्ने माग हो ।

न्यायोचित मागलाई वार्ताद्वारा समाधान खोज्नुपर्नेमा अवरोध गरेको भन्दै प्रहरी दमन गर्नु, घरघरमा लखेटी लखेटी धरपकड गर्नु वातावरण बिग्रने

क्रमशः पृष्ठ ६ मा

नेपाली कांग्रेसको १३ औँ महाधिवेशन सुरु

काठमाडौँ । बन्द सत्रको चरण- सम्मेलन अगाडि नै छुट्याइ नेपाली कांग्रेसको १३ औँ महाधिवेशन २० गते बिहीबारबाट राजधानीमा सुरु भयो ।

खुलामञ्चमा सुरु भएको महाधिवेशन कार्यबाहक सभापति रामचन्द्र पौडेलले पानसमा दीप प्रज्ज्वलन गरी उद्घाटन गर्नुभएको थियो ।

उद्घाटन मन्त्रव्यको क्रममा पौडेलले प्रजातान्त्रिक



आन्दोलनमा लामो इतिहास बोकेको पुरानो पार्टी र नेपालको संविधान २०७२ जारी गर्न सक्ने पार्टीको रूपमा स्थापित भएको बताउँदै महाधिवेशनपछि संविधानको कार्यान्वयन गर्ने जिम्मा पनि नेपाली कांग्रेसकै हुने बताउनुभयो ।

काठमाडौँ जिल्लाका सभापति सवुज बानियाले स्वागत गरिएको सुशिल र विपी कोइराला स्मारिकाको पौडेलले बिमोचन

क्रमशः पृष्ठ ६ मा

कीर्तिपुर नपा कार्यालय भवन निर्माणमा गलत माटो परीक्षण रिपोर्टले ४५ लाख डुल्यो

कीर्तिपुर । कीर्तिपुर निर्माणाधिन रहेको नगरपालिका कार्यालय भवन कीर्तिपुरबासीलाई थाहा भएकै कुरा



हो । बैशाख १२ गते गएको महाभूकम्प पछि ४ तला भन्दा माथिको भवन निर्माण गर्न माटो परीक्षण अनिवार्य गरेको छ शहरी विकास मन्त्रालयले ।

कीर्तिपुर नपाको भवन भूकम्प आउनु अघि ७ तलाको नक्सा थियो । त्यही नक्सामा टेकेर भवन निर्माण कार्य गर्न माटो परीक्षण गरिएको थियो । माटो परीक्षण रिपोर्टले देखाअनुसार गहिराइसम्म माटो निकाल्दा पनि माटो नभेटिएपछि थप माटो निकाल्नु परेको थियो । जसको कारणले ठेकेदारले नपासँग ४९ लाख थप रकम असुल्यो । यसरी गलत रिपोर्ट

दिने माटो परीक्षण गर्ने संस्था को हो, गलत परीक्षणलाई स्वीकृति दिने प्राविधिक को हो ? ४९ लाख नपाको खर्च डुबाउनेसँग असुल गर्ने कि नगने ?

नगरपालिकाको निर्माणाधिन भवनको जग्गा पहिला पोखरी थियो । पोखरी फोहोरले पुरिएको थियो । जसको उत्खनन गर्दा माटो परीक्षण रिपोर्टले दिएको गहिराइ भन्दा बढी उत्खनन गर्नु परेकोले थप रु.४९ लाख भार नगरपालिकाले बेहोर्नु परेको हो ।

सात तल्लाको भवन निर्माणको लागि १४ करोडको लागत इष्टिमेट गरिएको थियो ।

आठौँ सहिद स्मृति कप खुल्ला
व्याडमिन्टन प्रतियोगितामा
सहभागी होऔँ ।

इमेन्टस्:

खुल्ला मेन्स सिङ्गल

खुल्ला मेन्स डबल

जुनियर सिङ्गल

इमेन्टस् शुल्क:

सिङ्गल रु. ५००।-, डबल रु.१०००।-

अन्तिम दर्ता : २०७२ चैत १५ गते

सम्पर्क :

जुहुँहिटी युवा क्लब भवन, पाँगा

मो. ९८४१४३६०२२, ४३३०८२८

आयोजक :

युवा खेलकुद समूह, कीर्तिपुर



ऐतिहासिक जनअन्दोलन २०८६ चैत २० गते शहादत अमर सहिद

लनबाहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक ४७, २०७२ फागुन २१ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

काँग्रेसको महाधिवेशन: विचारको भन्दा पदको लडाईं

नेपाली काँग्रेसको १३ महाधिवेशनको मिति तयसँगै नेतृत्वको लडाईं पनि सुरु भएको थियो ।

पार्टीको नेतृत्व सुशिल कोइराला जीवित छुँदै यसले तीव्रता लिएको थियो । महाधिवेशनको पूर्व सन्ध्यामा कोइरालाको निधनपछि नेतृत्वमा को जाने भन्ने बारे काँग्रेसभित्र गुट-उपगुटले गति स्थान लियो । अहिले नेतृत्वको दौडमा तीनजनाको सभापति उम्मेदवार बनेका छन् ।

एउटै पार्टी, एउटै उद्देश्य, एउटै विचार बोकेको पार्टीभित्र ३-४ जनाको नेतृत्वको हानथाप संचार माध्यम साक्षी राखी खुला गरे । आखिर किन ? यसको प्रश्न काँग्रेस महाधिवेशन प्रतिनिधिले सम्मेलन स्थलमै उत्थान गरे ।

चाहे पौडेल या सितौला या देउवा जो आएपनि पार्टीभित्रकै नेता आउने हो । पार्टीको हितमा काम गर्ने हो । विचारको संघर्ष गर्नुपर्ने ठाउँमा पदको लडाईं भएपछि यस्तै हुने हो । तर पूँजीवादी पार्टी पूँजीपतिको हितमा रहेको पार्टीभित्र पदको लागि संघर्ष हुने कुरा नौलो होइन ।

भाई काँग्रेसहरु नेकपा एमाले एनेकपा माओवादीभित्र पनि सम्मेलनको दौरानमा यस्तै गुट-उपगुटको चरित्र देखाइसकेको छ । विचार ठाँती राखी शासन व्यवस्थामा प्रवेश गरेपछिको परिणाम पदको लडाईं अहिले नेपाली काँग्रेसले देखाइरहेको छ ।

सम्मेलन उद्घाटन स्थलमै देश विदेशका अतिथिहरुबाट शुभकामना भाषण भैरहेको थियो भने पदको लागि लडाईं गर्ने पार्टीका नेता तथा कार्यकर्ताहरु उम्मेदवारको प्रचार प्रसार पनि उद्घाटन स्थलमा पनि त्यतिकै व्यस्त थियो ।

नेपाली काँग्रेसको यो सम्मेलनबाट पदको भन्दा विचारको लडाईं लडेमा प्रजातान्त्रिक आन्दोलनमा थप सहयोग मिला कि ?

भारत बिग ब्रदर कि इल्डर ब्रदर ?

निमकान्त पाण्डे

भारतले बिग ब्रदरको व्यवहार गर्छ भनेर नेपालमा बेला-बेला भन्ने गरिन्छ । केही समयदेखि भारत बिग ब्रदर होइन कि इल्डर ब्रदर अर्थात् दाजु पो हो त भन्ने चर्चा पनि चलिरहेको छ । यो चर्चा भारतको माथिल्लो सदन राज्यसभामा समेत चलेको भन्ने समाचार पनि आएका छन् ।

कसरी दाजु र भाइ मान्ने ?

एसियाली देशमा आफूभन्दा बढी उमेरको पुरुषलाई हाडनाता नपरे पनि दाजु भनेर सम्बोधन गर्ने चलन छ । भारत स्वतन्त्र राष्ट्रको रूपमा ६९ वर्षअघि मात्र स्थापना भएको हो । त्यही भएर स्वतन्त्रता आन्दोलनका नेतृत्वकर्ता महात्मा गान्धीलाई भारतीय राष्ट्रपिता मान्छन् ।

नेपाल भने दुई हजार वर्षभन्दा पहिलादेखि स्वतन्त्र देशको रूपमा रही आएको इतिहासकार सप्रमाण बताउँछन् । जस्तो, २६ सय वर्षभन्दा पुरानो ग्रन्थ 'अथर्व परिशिष्ट', २३ सय वर्षभन्दा पहिलेको 'कौटिल्यको अर्थशास्त्र', सन् ३०० आसपासको सम्राट समुद्रगुप्तको इलाहबाद स्तम्भ लेख र अन्य कैयन् पुरातात्विक उत्खनन् र प्रमाणले नेपाल एउटा प्राचीन र स्वतन्त्र देश हो भनेर पुष्टि गरिसकेका छन् ।

उमेर नै दाजु-भाइ सम्बन्धको अकाट्य आधार भएकोले यदि नातै लाउने हो भने त नेपाल पो भारतको इल्डर ब्रदर हुन जान्छ ।

उसो भए क्षेत्रफल र आर्थिक हैसियतमा भारत ठूलो भएकोले ती आधारमा उसलाई इल्डर ब्रदर मानिएको हुन सक्छ त ? नेपाल र भारत दुवै देशसँग सिमाना जोडिएको चीन क्षेत्रफलमा भारतभन्दा झन्डै तीन गुणा ठूलो छ । त्यसमाथि चीन अहिले विश्वकै

नम्बर एक अर्थतन्त्र हो । क्षेत्रफल र अर्थतन्त्रलाई आधार मान्ने हो भने चीन-भारतको पनि दाजु हुन जान्छ । 'हिन्दी-चिनी भाइभाइ' नारा सुन्नुमा आए पनि भारतले चीनलाई इल्डर ब्रदर भनेको सुनिएको छैन । न चीनलाई नेपालले दाजु मान्नुपर्ने भनेर कहीकतै चर्चा नै चलेको छ ।

नेपाल र भारतबीच घनिष्ट सांस्कृतिक र धार्मिक सम्बन्ध रहेको मानिन्छ । सो दर्शाउन यी दुई देशबीचको सम्बन्धलाई दाजु-भाइको संज्ञा दिन सकिन्छ नि भन्ने तर्क पनि आउन सक्छ । कसैसँग घनिष्ट सम्बन्ध हुँदा ऊ मित्र, साथी, दोस्त, मीत, फ्रेन्ड, सखा, आदि हुन्छ । यदि तपाईंले आफ्ना कुनै अनन्य साथीलाई दाजु वा भाइ भनेर सम्बोधन गर्नुभयो वा त्यस्तो व्यवहार गर्न थाल्नुभयो भने खासमा मित्रतामै दरार आउन सक्छ ।

सम्बन्ध पुरानो भएको आधारमा दाजु-भाइ भनिएको हो भने पनि त्यसमा सत्यता छैन । यी दुई देशबीचको सम्बन्ध तुलनात्मक रूपमा नयाँ नै हो । नेपालको भारतसँग भन्दा पुरानो सम्बन्ध त बेलायत र चीनसँग छ । हाल बेलायत र नेपालले दौत्य सम्बन्ध स्थापना भएको २०० औं वर्ष गाँठ मनाइरहेका छन् । यी दुई देशबीचको सम्बन्ध दक्षिण एसियाकै पुरानो सम्बन्ध हो ।

विकट र विशाल हिमालय पर्वतले एक-अर्कालाई छुट्याएको हुँदाहुँदै पनि प्राचीन समयदेखि नै नेपाल र चीनबीच मित्रता रहिआएको छ । जस्तै, १५ सय वर्षजति पहिला नेपाली र चिनियाँ बौद्ध विद्वान क्रमशः बुद्धभद्र र फाहियानले संयुक्त रूपमा बौद्ध दर्शनका कैयौं सूत्रलाई संस्कृतबाट चिनियाँ भाषामा अनुवाद गरेको प्रसङ्ग

इतिहासमा पढ्न पाइन्छ ।

नेपाली कलाकार अरनिकोले चीनमा गई आफ्ना कलाकौशलले दुई देशबीचको सम्बन्धलाई उचाइमा पुर्‍याएको नै सात सय वर्षभन्दा बढी भइसकेको छ ।

नेपाल र भारतका नागरिकलाई एक अर्को देशमा जानलाई भिसाको जरूरी पर्दैन । यसलाई कतिले जनस्तरको र विशेष सम्बन्धको उपज मान्दछन् । तर, नागरिकहरूलाई बाँच्नका लागि अत्यावश्यक औषधी, अन्न, इन्धन, आदि सामान व्यापारिक हिसाबमा बिनाअवरोध आयात-निर्यात हुन दिइँदैन भने नागरिकलाई मात्र विनाभिसा आउन जान दिनुको के अर्थ रहन्छ र ? एकपल्टको अवरोधले गर्ने आर्थिक प्रहार ७.९ रेक्टर स्केलको भूकम्पको भन्दा ठूलो हुँदो रहेछ । अनि, त्यस्ता अवरोध पटकपटक हुन्छन् भने भ्रातृत्वको सम्बन्ध छ भनेर कसरी मान्ने ?

एउटा मित्रले अर्को मित्रसँग मित्रवत व्यवहार गरेमा नै सम्बन्धमा न्यानोपना आउँछ, नभएको नाता लाएर आउँदैन । निसन्देह यी दुई देश एक अर्काका छिमेकी र मित्र हुन्, तर त्यस्ता मित्रहरू जसको मित्रता परिपक्व तहमा पुगेकै छैन ।

किन सम्बन्ध परिपक्व हुन सकेन ?

हुन त शब्दमा के छ र भन्ने कुरा पनि आउन सक्छ । तर, मानिसले बोलेका भनेका शब्दले उसका सोचाईलाई झल्काउँछन् । सोचाईले उसले गर्ने कार्यलाई निर्दिष्ट गरिरहेका हुन्छन् । खालि विशेष सम्बन्धको रटान दिएर हुँदै नभएको अप्राकृतिक सम्बन्धलाई सोचमा राखिन्छ भने परिणाम राम्रो आउने कुरै भएन ।

कुनै एक देशले अर्को देशलाई दाजु ठान्छ भने आफ्ना निहित स्वार्थ पूरा गर्न भाइहरू दाजुकाहाँ लम्पसार पर्न जाने नै भए । र, त्यसरी लम्पसार पर्न आउने भाइहरूको देशका आन्तरिक मामिलामा दाजुहरूले स्वाद मानिमाना हस्तक्षेप गर्नु आफ्नो अधिकारै जस्तो ठान्ने भए । अनि कसरी हुन्छ त सुमधुर सम्बन्ध, कसरी हुन्छ त मुलुकको हित ?

नेपाल र भारत पृथ्वीको त्यो भूखण्डमा पर्छन्, जहाँ हजारौं वर्ष पहिले नै पञ्चशीलको सिद्धान्त प्रतिपादित भएको थियो । बौद्ध भिक्षुहरूले आफ्ना जीवनलाई पञ्चशीलका पाँच नियममा बाँध्ने चलन परापूर्व कालदेखि नै रहिआएको छ । २० औं शताब्दीको मध्यतिरबाट अन्तर्राष्ट्रिय सम्बन्धमा पनि पञ्चशीललाई आधार मान्न थालियो ।

जसअन्तर्गत निम्न सिद्धान्त पर्दछन्:

- १) एक-अर्काको प्रादेशिक अखण्डता र प्रभुसत्ताको सम्मान,
- २) एक-अर्काविरुद्ध आक्रमण नगर्नु,
- ३) एक-अर्काको आन्तरिक मामिलामा अहस्तक्षेप,
- ४) समानता र पारस्परिक लाभ र
- ५) शान्तिपूर्ण सह-अस्तित्व ।

दुर्भाग्य नै मान्नुपर्छ, त्यो समयको कसीमा जाँचिएर खरो उत्रेको र जगतले स्विकारेको सिद्धान्तलाई यही भूखण्डमा चाहिँ धज्जीमा उडाइएको छ ।

आशा गरौं, प्रधानमन्त्री केपी शर्मा ओलीले आफ्नो भारत भ्रमणमा त्यहाँका समकक्षी र नेताहरूलाई केही हदसम्म भए पनि पञ्चशीलको सिद्धान्त याद दिलाउन सफल हुनुहुनेछ ।



पाठक आवाज

- पुनम

माग्ने सबैलाई पैसा बाँड्नु

कीर्तिपुर नगर पानीको समस्याले ग्रस्त क्षेत्र भएको छ । बत्ती मुनि अँध्यारो भने जस्तै मुहान मुनि खानेपानी समस्या । दुधपोखरी मुहान, सिम झुवाहिटी मुहान र नौमुले मुहान कीर्तिपुर नगरको लागि मुख्य मुहान हुन् । पानी अविचल बगिरहने ती मुहान क्षेत्र व्यवस्थित संरक्षण र संरक्षित

र संकलित पानीको अव्यवस्थित वितरणले गर्दा पानीको समस्या झन्झन् विकराल हुँदै आइरहेको छ ।

विकराल समस्या समाधान गर्न अचेल कीर्तिपुर क्षेत्रमा जुलुसको प्रतिस्पर्धा भइरहेको छ । खानेपानी संस्थान धारामा पानी आओस् या नआओस् शुल्क

उठाउँछ । तर व्यवस्थित गर्दैन । जोजो उजुरी गर्न जान्छ त्यहाँ १/२ दिन बढी पानी दिन्छ पछि फेरि पानी बन्द हुन्छ । खाले चुहावट रोक्न सकेको छैन भने अनियमित ढंगले होल्ड गरी पानी लिएकाको लाइन कित काट्नु पर्छ कित व्यवस्थित गर्नुपर्दछ्यो ।

ख । न । प । न ।

फोहोरमैला जे माग्न आयो त्यसरी नै हेरेर नपाले पैसा बाँड्यो भने के भोलि सबैलाई तह लगाउनु सकिन्छ । बाँच्ने र बँच्ने सबैलाई शास्ती छ । तर बचाउने नाममा र आफू बच्ने नाममा दान गर्न ४ पटक सोच्दा राम्रो हुन्छ कसो अधिकृत ज्यू ।

नेपालको संविधानमा महिला अधिकारबारे एक चर्चा

फागुन २५ गते १०६ औं अन्तर्राष्ट्रिय श्रमिक महिला दिवस विभिन्न कार्यक्रमहरूका साथ मनाईदै छ । सरकार, गैरसरकारी र अन्तर्राष्ट्रिय गैरसरकारी संस्थाहरू र कामदार वर्गका महिला संगठनहरूले अन्तर्राष्ट्रिय श्रमिक महिला दिवसलाई आ-आफ्नै तरिकाले मनाउने छन् । विभिन्न संघ-संस्थाका नेतृहरूले विगतका वर्षहरूमाभै यस वर्ष पनि एक दिन महिला अधिकारको नाउँमा होटल-होटलमा प्रवचन, विचार गोष्ठी, छलफल कार्यक्रमहरू गरेर महिला अधिकारबारे चर्चाचर्चा भाषण दिने छन् र श्रमिक महिला दिवस औपचारिकतामा सीमित गर्नेछन् । श्रमिक महिलाको समस्या समेत नबुझेका महिलाहरूले श्रमिक महिलाको नाउँमा लाखौं रुपैयाँ खर्च गर्नेछन् । त्यसपछि एक वर्षको लागि महिलाकोबारे सोचनमा पूर्णबिराम लाग्नेछ । त्यस्ता कार्यक्रमहरूले न महिलामाथि भएको विभिन्न खाले यौन हिंसा वा शोषणको अन्त्य हुनेछ न त महिलाहरू वर्गीय रूपले अगाडि बढ्न सक्षम हुनेछन् । नेपाल क्रान्तिकारी महिला संघले पनि काठमाडौंमा प्रवचन कार्यक्रम गरी मनाउने तयारी गरिरहेको छ । नेपालमा अहिले राष्ट्रपति र सभामुखजस्ता महत्वपूर्ण पदहरूमा महिलाहरू बहाल छन् । नयाँ संविधान निर्माणपछि नेपालको इतिहासमा पहिलो पटक महिलाहरू निर्वाचित भएर महत्वपूर्ण पदहरूमा

पुनः सम्भव भएको हो । एक-दुई जना महिला उच्च पदमा पुग्दैमा व्यापक महिलाहरूको जीवनमा आमूल परिवर्तन हुँदैन । नेपाली महिलाहरूका जीवन हिजो जस्तो थियो यस्तै रहने छ । कामदार वर्गको हातमा शासन सत्ता नआएसम्म वा समाजवादी समाज स्थापना नभएसम्म व्यापक महिलाको हित सम्भव छैन ।

नेपाल मजदुर किसान पार्टीले समाजमा आमूल परिवर्तन ल्याउन जनसंख्याको आधा हिस्सा ओगटेको महिलाहरूको राज्य संरचनामा समानुपातिक प्रतिनिधित्व हनुपर्ने, महिलाहरूलाई अनिवार्य शिक्षा र रोजगारीको सुनिश्चितता दिनुपर्ने, महिला बेचबिखनजस्ता जघन्य अपराध गर्नेहरूलाई मृत्युदण्डजस्ता कडा सजायको व्यवस्था गर्नुपर्ने, महिलालाई सुत्केरी पूर्व एक महिना र सुत्केरीपछि दुई महिना बिदाको व्यवस्था गर्नुपर्नेमा जोड दिँदै आएको छ । नयाँ संविधानमा ती विषयहरूलाई समावेश गर्न जोड दिए पनि संविधानसभामा पूँजीवादी सभासदहरूको बहुमत भएको हुँदा त्यो सफल भएन ।

प्रतिगमनविरोधी आन्दोलनको बेला धेरै महिलाहरू आन्दोलनमा होमि, पुरुष सँगसँगै जेल परे, घाइते भए र कतिले आन्दोलनको सिलसिलामा शहादत प्राप्त गरे । आन्दोलनलाई सफलताको चुलिसम्म पुर्‍याउनमा महिलाहरूको पनि महत्वपूर्ण भूमिका थियो । राज्य संरचनामा महिलाहरूको

शिक्षा र रोजगारमा प्राथमिकताको विषय सशक्त रूपमा उठ्नुको मुख्य कारण पनि त्यही हो ।

देशका प्रमुख पदमा महिला बहाल रहेको अवस्थामा बोक्सीको आरोपमा महिलालाई कुटपिट गर्ने, महिलाहरूलाई वस्तुभै किनबेच गर्ने, महिलामाथि यौन हिंसागायतका घटनाहरूमा कमी आएन । एकातिर कानुनी ज्ञानको अभावमा महिलामाथि ज्यादती गर्ने पीडकहरू समाजमा सुरक्षितसाथ हिँडिरहेका छन् भने अर्कोतिर पद र पैसाको भरमा न्याय प्रभावित हुँदा पीडितहरूले भन्नु चर्को पीडा भोग्नुपर्ने अवस्था विद्यमान छ । वास्तमा कानुनमा भएको भए अहिले भइरहेको महिला विरुद्धका अपराधहरूमा धेरै कमी आउने आशा गर्न सकिन्छ ।

नेपालको संविधान २०७२ ले महिलालाई समान वंशीय हक तथा प्रत्येक महिलालाई सुरक्षित मातृत्व र प्रजननसम्बन्धी हक सुनिश्चित गरेको छ । महिलाविरुद्ध धार्मिक, सामाजिक, सांस्कृतिक परम्परा, प्रचलन वा अन्य कुनै आधारमा शारीरिक, मानसिक, यौनजन्य, मनोवैज्ञानिक वा अन्य कुनै किसिमको हिंसा जन्य कार्य वा शोषण गरेमा त्यसलाई दण्डनीय अपराध मानी पीडित महिलालाई कानुनबमोजिम क्षतिपूर्तिको समेत व्यवस्था गरेको छ ।

राज्यका सबै निकायमा महिलालाई समानुपातिक समावेशी सिद्धान्तको आधारमा सहभागी हुने, शिक्षा, स्वास्थ्य र रोजगारी तथा

सामाजिक सुरक्षामा विशेष अवसर प्रदान गर्ने र सम्पत्ति तथा पारिवारिक मामिलामा महिलालाई समान हक प्रदान गरिएको छ (धारा ३८) ।

अब गठन हुने संघीय र प्रदेश व्यवस्थापिकामा समेत महिलाहरूको एकतिहाइ प्रतिनिधित्व संविधानले नै सुनिश्चित गरेको छ । संविधानको धारा ८४ उपधारा (८) ले संघीय व्यवस्थापिकामा र धारा १७६ उपधारा (९) ले प्रदेश सभामा प्रतिनिधित्व गर्ने प्रत्येक राजनैतिक दलबाट निर्वाचित कूल सदस्य संख्याको कम्तीमा एक तिहाइ महिला हुनुपर्ने अनिवार्य व्यवस्था गरेको छ । प्रत्यक्षमा निर्वाचित हुन नसकेको अवस्थामा तत्तत् धाराको उपधारा (९) को खण्ड (ख) बमोजिम समानुपातिक निर्वाचित प्रणालीअनुसार निर्वाचित गर्नु पर्ने बाध्यकारी व्यवस्था संविधानले गरेको छ ।

स्थानीय व्यवस्थापिकामा पनि महिलाहरूको निश्चित प्रतिनिधित्वको व्यवस्था संविधानले गरेको छ । संविधानको धारा २२२ मा गाउँ सभाको गठनको व्यवस्था छ । गाउँ र नगरका वडा समितिहरूमा पाँच अनिवार्य गरेको छ । संघ र प्रदेशमा एकतिहाइ र स्थानीय निकायमा चालीस प्रतिशत महिला सुनिश्चित गरिएको छ ।

महिला आयोगलाई संवैधानिक आयोग बनाइएको छ । भागबण्डा र पक्षपात नगरी कामदार वर्गको महिलाको पक्षमा काम गर्ने हो भने केही हदसम्म महिलाहरूको हक हितको निमित्त

काम गर्ने वातावरण बनेको छ । संविधानको धारा २५२ मा महिला आयोगको गठन र धारा २५३ मा आयोगको काम, कर्तव्य र अधिकार उल्लेख गरिएको छ । महिलाको हक हितसम्म सरोकार राख्ने नीति तथा कार्यक्रम तर्जुमा गर्ने, सम्बन्धित कानून वा नेपाल पक्ष भएको अन्तर्राष्ट्रिय सन्धि वा सम्झौता कार्यान्वयन भए वा नभएको विषयमा अनुगमन गरी कार्यान्वयनको लागि सुझाव दिने, महिलालाई राष्ट्रिय विकासको मूल पैवाहमा समाहित गर्न तथा राज्यका सबै निकायमा समानुपातिक सहभागिता सुनिश्चित गर्न नीति तथा कार्यक्रमहरूको समिक्षा र अनुगमनलगायतका कार्यहरू महिला आयोगले गर्ने व्यवस्था गरिएको छ ।

त्यस अलावा संघीय कानूनले तोकेबमोजिम पनि आयोगले अन्य कार्यहरू गर्नेछ । संविधानसभाले बनाएको नेपालको संविधान २०७२ पूँजीवादी संविधान हो । यद्यपि यो संविधानले विगतमा भन्दा केही अधिकार महिलाहरूलाई सुनिश्चित गरेको छ । विगतका भन्दा यो संविधान प्रगतिशील भए पनि अझै यसमा धेरै सुधारको आवश्यकता छ । बहुसंख्यक महिलाहरू चुलो चौकाबाट बाहिर आएर आर्थिक गतिविधिमा भाग नलिएसम्म समाजमा महिलाहरू अगाडि बढ्न सक्दैनन् । बहुविवाह, महिला हिंसामा कडा सजायको व्यवस्था, शिक्षा र रोजगारमा महिलाहरूलाई प्राथमिकता र हरेक

गतिविधिमा महिलाको समान सहभागिता गराइएमा मात्र महिलाहरू अगाडि बढ्न सम्भव हुन्छ । पूँजीवादी समाज रहेसम्म यो सम्भव हुँदैन किनभने पूँजीवादमा आर्थिक समानता हुँदैन । समाजमा धनी र गरिब रहेसम्म महिलामाथि हुने शोषणको अन्त्य हुँदैन ।

सन् १९९७ मा सोभियत संघ, सन् १९४९ मा चीन, सन् १९५९ मा क्युवा, कोरियामा भएको समाजवादी क्रान्तिपछि त्यहाँका संविधानहरूमा महिलाहरू पुरुष सबैले व्यक्तित्व विकासमा समान अवसर पाए । शिक्षा, स्वास्थ्य निःशुल्कको साथै रोजगारीमा सुनिश्चितता पाए । त्यहाँका महिलाहरू पुरुषहरूसँगसँगै अगाडि बढे । आज समाजवादी देशहरूमा महिला र पुरुषबीच कुनै विभेद छैन । पूँजीवादी शासन व्यवस्था नै महिला र पुरुषबीच विभेदको कारण हो ।

राजनीतिमा पनि महिलाको सक्रिय सहभागिता बढाउन राजनैतिक दलका विभिन्न समितिहरूमा महिलाहरूको समानुपातिक प्रतिनिधित्वको कुरा उठिरहेको छ । राजनैतिक दलसम्बन्धी प्रस्तावित विधेयकमा समेत यो विषयले स्थान पाएको छ । यो आफैमा नराम्रो होइन तर राजनीति कुनै निश्चित विचार र सिद्धान्तसित आबद्ध हुने भएकोले राज्य संरचनामा समानुपातिक प्रतिनिधित्वको साथै व्यक्तित्व विकासमा समान अवसरपछि मात्रै यसलाई अगाडि बढाउनु उपयुक्त हुने देखिन्छ ।

- विवेक



"Learning is an experience of being empowered"

EDUGARTEN

A PRE-SCHOOL & DAY CARE CENTRE

A PRE-SCHOOL IN YOUR CITY

MONTESSORI SCHOOL


KIRTIPUR-11, KATHMANDU

CONTACT NO: 01-4336670

Email: edugarten @gmail.com



We never teach but
we love, care, help
because
teaching is nothing else
loving, caring and helping



Come Feel and Enjoy The Learning

मन्द ब्याण्डको 'नयाँ सोच' बिमोचित

कीर्तिपुर । संगीत चाहे मौलिक होस् या आधुनिक मन नपर्ने कोही हुँदैन । संगीतको विकासको लागि कीर्तिपुर क्षेत्रपनि उर्वर भूमि हुँदै आएको छ । यहाँ मौलिक र आधुनिक संगीत समूह (Music Band) क्रियाशील रहेको छ । संगीतको विकासको क्रममा पछिल्लो समय मन्द ब्याण्डले 'नयाँ सोच' नामक सिडी सार्वजनिक गरेको छ ।

फागुन १५ गते शनिबार कीनपा वडा नं. १२ पाँगा जाखास्थित प्रसिद्ध बाँसुरीवादक रमन महर्जनको घरमा स्थापित म्यूजिक हाउस परिसरमा मन्द ब्याण्डको 'नयाँ सोच' सीडीको बिमोचन स्वटजरल्याण्डका नागरिक एवं संगीतकार थोमस वेड्ची र म्यूजिक हाउसका संस्थापक रमन महर्जनद्वयले संयुक्त रुपमा बिमोचन गर्नुभएको थियो ।

त्यसक्रममा वेड्चीले कीर्तिपुरको मन्द ब्याण्डले 'नयाँ सोच' नामक एल्बम निर्माण गरी संगीतक्षेत्रमा थप योगदान पुर्‍याउने विश्वास गर्नु भयो । वहाँले संगीतक्षेत्र आजको विश्वमा ठूलो महत्व रहेको छ भन्दै मौलिक परम्परागत संगीतको विकासमा निरन्तर लाग्न सकोस् भनी कामना गर्नुभएको थियो ।

कार्यक्रममा म्यूजिक हाउसका संस्थापक रमन महर्जनले मन्द ब्याण्डको एल्बम बिमोचनको क्रममा म्यूजिक हाउस फाउण्डेसन स्थापना गरेको घोषणा गर्नुभयो । जसमा म्यूजिक लाइब्रेरीको विकास,



म्यूजिक इन्फोरमेसन सेन्टरको विकास गर्ने लक्ष्य लिएको बताउनु भयो । अझ वहाँले कीर्तिपुरमै आत्मनिर्भर हुने गरी म्यूजिक स्टुडियो खोल्ने भविष्यको योजना रहेको बताउनुभयो ।

मन्द ब्याण्डको एल्बम बिमोचनकै दिनमा मित्रता नेपाल (चिल्ड्रेन होम) मा आश्रय पाएका बिपन्न बालबालिकाले तयार पारेको चित्र (Art) को प्रदर्शन पनि गरिएको थियो ।

चित्रकला प्रदर्शनी (Art Exhibition) को उद्घाटन स्पेनी कलाकार ज। क। म. न। (Jacomana) ले रिबन काटी गर्नुभएको थियो । चित्रकलाका प्रशिक्षक प्रदीप श्रेष्ठको प्रशिक्षण पाएका २६ वटा चित्र प्रदर्शन गरिएको थियो ।

मित्रता नेपालको Children home नन्दाकुलबाट २००२ मा स्थापना भएको बिपन्न असहाय

बालबालिकाको सेवामा समर्पित रहेको छ । जहाँका बालकहरूलाई संगीत सिकाउने कार्य रमन महर्जनले गरिरहनु भएको छ भने चित्रकला प्रदीप श्रेष्ठले प्रशिक्षण दिइरहनु भएको छ । संस्थाले बालकहरूलाई विद्यालय पठाउने कार्य गरेको रमन महर्जनले सहिदलाई बताउनुभयो ।

हाल त्यो संस्थामा अमेरिकी संस्था प्लेइङ फर चेन्ज फाउण्डेसन (Playing for Change Foundation) नेपालका लागि



इश्वर बज्राचार्यको संयोजनमा संचालन भैरहेको पनि रमन महर्जनले सहिदलाई बताउनु भयो ।

कीर्तिपुर यातायतको १५ औं साधारण सभा सम्पन्न

कीर्तिपुरका स्थानीयवासीको पहलमा संचालनमा आएको कीर्तिपुर यातायात सेवाको १५ औं वार्षिक साधारण सभा शनिबार ललितपुरस्थित सुनाकोठी बालकुमारी प्राङ्गणमा सम्पन्न भयो ।

संस्थाका ज्येष्ठ सदस्य एवं समाजसेवी टीकाराम महर्जनको प्रमुख आतिथ्यमा पानसमा दीप प्रज्ज्वलन गरी उद्घाटन गरिएको कार्यक्रममा संस्थाका अध्यक्ष एवं कार्यक्रमका सभापति सिद्धिकुमार मानन्धरले संचालक समितिको तर्फबाट वार्षिक प्रगति विवरण

प्रस्तुत गर्नुभएको थियो ।

संस्थाका सदस्य सचिव मिलनमान महर्जनले संस्थाको लेखा तथा आर्थिक प्रतिवेदन पेश गर्नुभएको थियो ।

सभामा कीर्तिपुर नगरपालिकाका लेखा अधिकृत सानुबाबु परियार, कीर्तिपुर बहुउद्देश्यीय सहकारी संस्थाका अध्यक्ष दिलबहादुर महर्जनले शुभकामना व्यक्त गर्नुभएको थियो ।

संस्थाका उपाध्यक्ष संघरत्न मानन्धर र रामकृष्ण महर्जनले पनि बोल्नुभएको कार्यक्रममा नयाँ नेतृत्वको पनि

चयन गरेको थियो ।

नयाँ नेतृत्वमा सर्वसम्मतिबाट पुनः सिद्धिकुमार मानन्धरको नेतृत्वमा ९ सदस्यीय नयाँ संचालक समिति निर्वाचित गरिएको थियो ।

अन्य सदस्यहरूमा राजकुमार महर्जन, बाबुकृष्ण महर्जन, चिनीकाजी महर्जन, अर्जुन सिंह, शान्त बहादुर महर्जन, सिद्धिमान महर्जन, संघरत्न मानन्धर र महेश्वर महर्जन रहेका छन् ।

स्मरणीय छ, यस संस्थाको २०५३ सालमा स्थापना भएको थियो ।

कीर्ति सेकेण्डरीमा शैक्षिक प्रदर्शनी सम्पन्न

कीर्तिपुर । कीर्ति सेकेण्डरी स्कूलमा बृहत शैक्षिक प्रदर्शन फागुन १५ गते विद्यालय प्राङ्गणमा सम्पन्न भयो ।

प्रदर्शनीमा फेस पेन्टिङ्ग, घोडा चढीको आकर्षणसँगै कक्षा ६ देखि १० सम्मका विद्यार्थीहरूले विज्ञान, गणित, सामाजिक र साहित्यिक प्रदर्शनी सराहनीय थियो ।



विद्यार्थीको प्रतिभालाई प्रदर्शनी मार्फत् उजागर गरेको अनुभव अवलोकनकर्ताहरूले गरेका थिए ।

अझ प्राइमरी र प्रि-प्राइमरीका विद्यार्थीहरूको प्रस्तुतिले प्रदर्शनी थप आकर्षण भएको थियो ।

प्रदर्शनीमा फुड स्टल र सांगीतिक प्रस्तुती रहेको थियो ।



TURNERS PATHSHALA

WE HAVE :

- 👉 Child friendly environment
- 👉 Montessori based lab
- 👉 Calorie analyzed food
- 👉 Health Checkups
- 👉 Trained staffs & facilitators

Hurry up for Admission!!! Day Care
LIMITED SEATS AVAILABLE!!! Play Group &
Nursery

Phone no. : 01-4331574

Email : turners.pathshala@gmail.com



Kirtipur-17, Bahirigaun

साहित्य स्तम्भ

कविता

- मोहन दुवाल

नाकाबन्दीको सन्देश

हिँड्नु स्वास्थ्यका लागि हानिकारक छैन
हामी हिँडौं, हिँड्ने बानी गरौं
नाकाबन्दीको पीडा पनि कम महसुस हुन्छ
नाकाबन्दीले यस्तै सन्देश भनिरहेजस्तो छ ।

दाउरा बाल्न सके खाना पनि त स्वस्थबर्द्धक हुन्छ
खाना पकाउन दाउरा बालौं, के दाउरा बाल्न हुन्न र ?
हामी अल्छी भयौं, हाम्रो जाँगर सुविधाले खायो
त्यसैले त भारतको ग्यास पखेर नाकाबन्दी भोग्यौं ।
इन्धन जहाँ-जहाँबाट सम्भव छ, खोज्नुपर्छ
किन खोजिएन लुत्ते होइन चंखे हाकिमहरुसँग सोधे पुग्छ
चीनसँग सम्बन्ध गरेर तेल ल्याए घाटामा देश डुब्छ
उनीहरु किन भन्दैछन्, चलखेलमा नाफा लिन नपाउला भनेर ।
बेटी र रोटीको सम्बन्ध कति खतरनाक हुँदो रहेछ
देखाइदियो नाकाबन्दीले धोती फुकालेर
आफ्ना भनाउँदा बैरी हुँदा कस्तो निर्दयी हुँदो रहेछ
नचाइदियो बाँदरले जस्तो भोला खोसेर ।

ढोग र पाखण्डीको मुहार कस्तो हुन्छ -
भारतसँग नाकाबन्दी के हो सोध ।

सुप्रसिद्धहरु कति फट्याई बोल्छन्
मोदीसँग बोली फेर्ने कला सोध ।

देशद्रोहीको देशद्रोह कस्तो हुन्छ
पाखण्डी मन बोक्ने छिमेकी भारतीय शासकसँग सोध
कुटनीतिक विज्ञप्ति कस्तो जारी गर्नुपर्छ-
लैनचौरका नाकाबन्दीका दूतसँग सोध ।

मधेसले पहाडको मर्म नबुझे मधेसीको
नेपाली हुनेको के अर्थ ।

पहाडले मधेसको गुण नसोचे पहाडीले
नेपाली हुनु नै व्यर्थ ।

हिमालले सबैको दुःखमा नबोले हिमालीको देखिंदो हो स्वार्थ
नेपालमा भएको नाकाबन्दी नेपालमा भएको हो
यस्तो नबुझ्ने नेपालीको के अर्थ ।

कीर्तिपुर नगरपालिका कार्यालय

कीर्तिपुर, काठमाडौं

ल्यापटप खरिद सम्बन्धी सिलबन्दी दरभाउपत्र आह्वान गरिएको सूचना

(प्रथम पटक प्रकाशित मिति: २०७२/११/२१)

यस नगरपालिकाको लागि ल्यापटप खरिद गर्नु परेकोले इच्छुक रजिष्टर्ड आपूर्तिकर्ता, फर्महरुबाट चालु आर्थिक वर्षका लागि नविकरण भएको इजाजतपत्र, स्थायी लेखा नम्बर दर्ता प्रमाणपत्र एवं मूल्य अभिवृद्धि कर दर्ता प्रमाण पत्र, व्यवसायदर्ता प्रमाणपत्रलगायत अन्य आवश्यक कागजातहरु समेत संलग्न गरी देहाय बमोजिम सिलबन्दी दरभाउ पत्र पेश गर्नु हुन आह्वान गरिन्छ ।

- १) दरभाउपत्र फाराम खरिद गर्नको लागि आपूर्तिकर्ता व्यवसायी आफैं वा अख्तियारनामा सहितको व्यक्ति उपस्थित हुनुपर्नेछ ।
- २) सिलबन्दी दरभाउपत्र निम्नानुसार मिति, समय र स्थानमा खरिद गरी दर्ता गरी सक्नु पर्नेछ । दर्ता भएका सिलबन्दी दरभाउपत्रहरु दरभाउपत्रदाता वा निजको आधिकारीक प्रतिनिधिको उपस्थितिमा नगरपालिका कार्यालयमा खोलिनेछ । निजहरु उपस्थित नभएमा पनि सिलबन्दी दरभाउपत्र खोल्न कुनै बाधा पर्ने छैन । वा यस दरभाउपत्र सार्वजनिक खरिद अनुगमन कार्यालयको पोर्टल www.bolopatra.gov.np बाट समेत हाल्न सक्नु हुनेछ ।
- ३) तोकिएको मितिमा बिदा परेमा बिदाको भोलिपल्ट (कार्यालय खुलेको दिन) सिलबन्दी बोलपत्र फाराम खरिद गर्ने, पेश गर्ने तथा खोल्ने कार्य हुनेछ ।
- ४) सिलबन्दी दरभाउपत्र दाखिला गर्दा आफूले कबुल गरेको दर, अंक र अक्षरमा स्पष्ट लेखी खामको बाहिरपट्टी कामको नाम लेखी प्रष्ट बुझिने छाप लगाई सिलबन्दी गरी दाखिला गर्नु पर्नेछ । अंक र अक्षरमा लेखिएको दररेट फरक पर्न गएमा अक्षरमा लेखिएको दरलाई मान्यता दिइनेछ ।
- ५) सिलबन्दी दरभाउपत्र साथ कबुल गरेको अंकको २.५ प्रतिशत (अर्थात् प्रतिशत)ले हुने रकम धरौटीको रुपमा नेपाल राष्ट्र बैंक थापाथलीमा रहेको यस नगरपालिकाको धरौटी खाता नं. स.अ. १२०४७०३-००१-०३०-५२४ मा जम्मा गरेको सककल बैंक भौचर वा मान्यता प्राप्त बाणिज्य बैंकले जारी गरेको जमानीपत्र संलग्न भएको हुनुपर्नेछ ।
- ६) स्पेशीफिकेशन यस कार्यालयबाट दरभाउपत्र साथ उपलब्ध गराइनेछ । स्पेशीफिकेशन अनुसार प्राप्त नभएका दरभाउपत्र माथि कुनै कारवाही हुने छैन ।
- ७) यस दरभाउपत्र सम्बन्धी अन्य कुनै पनि कुरा बुझ्नु परेमा बिदाको दिन बाहेक कार्यालय समयमा जिन्सी शाखामा सम्पर्क राख्न सकिनेछ ।
- ८) दरभाउपत्रमा मूल्य अभिवृद्धि कर बाहेकको दररेट उल्लेख गर्नुपर्नेछ ।
- ९) दरभाउपत्र स्वीकृत गर्ने, नगर्ने, आंशिक रुपमा स्वीकृत गर्ने सम्पूर्ण अधिकार यस नगरपालिका कार्यालयमा सुरक्षित रहनेछ ।
- १०) दरभाउपत्र सम्बन्धी विस्तृत सूचना यस नगरपालिकाको सूचना पाटीमा टाँस गरिएको छ ।
- ११) प्रस्तावित कार्यको निमित्त आवश्यक अनुभव, जनशक्तिको आवश्यक कार्यक्षमता तथा योग्यता, प्राविधिक मालसामान तथा उपकरणहरुको विवरण, आर्थिक दक्षताको विवरण बिमा सम्बन्धी व्यवस्था एवं मालसामान आपूर्ति तालिका दरभाउपत्रसाथ संलग्न हुनुपर्नेछ ।
- १२) यसमा उल्लेख भएदेखि बाहेकका कुराहरुको हकमा प्रचलित कानूनअनुसार हुनेछ ।
- १३) यस सम्बन्धी थप जानकारी कीर्तिपुर नगरपालिका कार्यालयको वेबसाइट www.kirtipurmun.gov.np मा हेर्नुहोला ।

तपसिल:

सि. नं.	सामानको विवरण	दरभाउपत्र खरिद गर्ने अन्तिम मिति, समय र स्थान	दरभाउपत्र पेश गर्ने अन्तिम मिति, समय र स्थान	दरभाउपत्र खोल्ने मिति, समय र स्थान	दरभाउपत्र फाराम खरिद मूल्य
१)	ल्यापटप थान-१५ (स्पेशीफिकेशन अनुसार)	प्रथम पटक प्रकाशित मितिले १५ दिनभित्र, कीर्तिपुर नगरपालिका कार्यालय (कार्यालय समयभित्र)	१६ औं दिन, दिनको १२ बजेसम्म, कीर्तिपुर नगरपालिका कार्यालय	१६ औं दिन, दिनको ५ बजे, कीर्तिपुर नगरपालिका कार्यालय	रु.३००८

हार्दिक श्रद्धाञ्जली



स्व. नधुमा महर्जन

जन्म: वि.सं. २०६३/०६/२५

स्वर्गारोहण: वि.सं. २०७२/११/१७

यस समितिका कोषाध्यक्ष सरिता महर्जनकी ममतामयी छोरी

नधुमा महर्जनको यही फागुन १७ गते सोमबारका

दिन १० वर्षको अल्पायुमै असामयिक निधन भएकोमा दुःख

व्यक्त गर्दै मृत आत्माको चिरशान्तिको कामना गर्दै

हार्दिक श्रद्धाञ्जली अर्पण गर्दछौं ।

साथै यस दुःखद् घडीमा शोक सन्तप्त परिवारजनले

धैर्य धारण गर्न सक्ने शक्ति प्राप्त होस् भनी

समवेदना व्यक्त गर्दछौं ।

विपद् व्यवस्थापन समिति

कीर्तिपुर वडा नं. २

सिसडोल ल्याण्डफिलबाट के शिक्षा लिने ?

फागुन १५ गते कीर्तिपुर क्षेत्रका विद्यालयहरु जनसेवा उच्च मावि, हिलटाउन उमावि, मंगल उमावि, पाँगा सेकेण्डरी र राराहिल मेमोरियल स्कूलका विद्यार्थीहरुद्वारा त्रिशुलीस्थित सिसडोल ल्याण्डफिल साइटको भ्रमण गरियो ।

कीर्तिपुर नगरपालिका र जापानी संस्था जाइका (JICA) को संयुक्त आयोजनामा विद्यार्थीहरुलाई फोहोरमैला न्यूनीकरण कसरी गर्ने विषयमा उत्प्रेरणा दिन त्यस क्षेत्रको भ्रमण गर्न लगाएको हो ।

कीर्तिपुर क्षेत्रका ५ वटा



विद्यालयका शिक्षक र विद्यार्थी र ३१ जनाको टोलीले भ्रमण गरेको सम्बन्धित आयोजक समेत गरी थियो ।

सुन्दरीघाटको खानेपानी चाहिँदैन

कीर्तिपुर । खानेपानी संस्थान छ, पानी नआएपनि महसुल उठाउँछ नगरपालिका छ कर उठाउँछ । महसुल र कर उठाए अनुसार नगरवासीलाई सुविधा शुन्य प्राय छ ।

कीर्तिपुर नगरवासीको मूल समस्या धेरै मध्ये खानेपानीको समस्याले धेरै पिरोलेको छ ।

खानेपानीको राम्रो व्यवस्था गर्न सकेमा वैज्ञानिक ढंगले वितरण गरेमा अहिलेभएको पानीले पनि आपूर्ति गर्न सकिन्छ ।

एक महिनाअघि पाँगावासीको रिक्तो गाग्री सहितको दवावमुलक हजारौं जनाको धर्नापछि एक समिति गठन गरी सुधारको कार्य गरिने भनेतापनि पानी वितरणमा सुधार भएको देखिदैन ।

नत एक हप्ताभित्र प्रतिवेदन बुझाउने कार्य नै गरियो । तर खापा संस्थान आफैले फिल्डभिजिट र सल्लाहअनुसार खापा केन्द्रीय कार्यालयमा सुधारका एक पत्र पठाईने कार्य गरे । पत्र पठाउँदै कीर्तिपुर खापाका प्रमुख विदाई भैसकेको छ ।

पानीको समस्या ज्यू का त्यूँ भएपछि फागुन १६ गते पुनः हजारौं संख्यामा नयाँबजारबाट जुलुस निकाली खानेपानी संस्थान र नगरपालिकामा धर्ना दिई माग



पत्र पेश गरेका छन् ।

खानेपानी संस्थान कीर्तिपुर शाखाका नयाँ प्रमुख आएको २ दिनमै हजारौं खानेपानी पीडितको चर्को आवाजको सामना गर्नुपऱ्यो र नयाँ प्रमुख ई. इन्द्र नारायण कर्णले १५ दिनभित्र समस्या समाधान गर्ने प्रतिबद्धता व्यक्त गर्नुभयो ।

लगत्तै त्यही जुलुस नगरपालिका कार्यालय धर्नामा बसी मागपत्र पेश गरेका थिए ।

कीर्तिपुर नगरपालिकाका कार्यकारी अधिकृत उद्धव प्रसाद रिजालले माग पत्रलाई सम्बोधन गर्दै तत्कालको लागि खानेपानी व्यवस्था गर्न २ वटा ट्याङ्की खरिद गर्न आवश्यक रकम दिने वचन दिनुभएको थियो ।

यस्तै तत्काल व्यवस्थाको लागि पाँगावासीको आवाजलाई पनि एक हप्ता खानेपानी ट्याङ्करबाट टोलटोलमा पानी वितरण गरेको थियो ।

क्षणिक सुधारले पीडित कीर्तिपुरवासीको लागि भारो तार्ने मात्र भएको छ । दीर्घकालीन समाधान गर्न खानेपानी मुहानदेखि वितरण प्रणालीमा सुधार र व्यवस्थित नगरेसम्म खानेपानी समस्या समाधान हुने देखिदैन ।

फागुन १६ को जुलुसको नेतृत्व कृष्णहरी महर्जन, ई. ध्रुव महर्जन र रमेश महर्जनले गरेको थियो । रिक्तो गाग्री र प्लेकार्ड समेत बोकेर भएको जुलुसलाई नपा र खापा प्रमुखले समेत सम्बोधन गरेको थियो ।

कीर्तिपुरमा सफाई अभियान

कीर्तिपुर । कीर्तिपुर नगरपालिका समुदाय प्रहरी सेवा समितिको आयोजनामा कीर्तिपुरमा फागुन १५ गते सफाई अभियान सुरु गरेको छ ।

त्यस दिन सम्पदामार्ग सफाई भन्दै नयाँबजार नयाँ गेट देखि बाघभैरवसम्म, गेटदेखि मंगल माविको तल्लो भागमा र पाँगा दोबाटो देखि नगाउँ दोबाटोसम्म तीन टोली बिभाजन

गरी सफाई सुरु गरिएको थियो ।

सफाई अभियानमा स्थानीय जनसमुदाय महानगरीय प्रहरी वृत्त, कालिन्चोक भगवती गणका सशस्त्र प्रहरी, महिला स्वयं

सेविकाको सहभागिता रहेको थियो । समुदाय-प्रहरी सेवा समितिका संयोजक रविन्द्र बहादुर



प्रधानको नेतृत्वमा भएको सफाई अभियान कीर्तिपुर नगरी सफाइलाई निरन्तरता दिने बताउनु भयो ।

नेपाल र नेपालीको समुन्नत भविष्य

निर्माणको जिम्मा हामी नेपालीकै हो ।

त्यसैले हामीमा भएको अपार

क्षमताको सदुपयोग गरौं ।



नेपाल सरकार
सूचना तथा सञ्चार मन्त्रालय
सूचना विभाग

सहिद स्मृति व्यवस्थापन समितिद्वारा कीनपाको ध्यानाकर्षण

कीर्तिपुर । सहिद स्मृति व्यवस्थापन समिति कीर्तिपुरका प्रतिनिधिद्वारा कीर्तिपुर नगरपालिकाको ध्यानाकर्षण गरेको छ ।

फागुन १६ गते एक प्रतिनिधिमण्डल नपा कार्यालय पुगी सहिद दिवस चैत्र २० गतेको कार्यक्रम, सहिदको नाममा छुट्याइएको बजेट र सहिद प्रतिमास्थल परिसरको संरक्षण गर्नुपर्ने विषयमा ध्यानाकर्षण गरेको थियो ।

समितिका संस्थापक अध्यक्ष टीकाराम महर्जनले स्थापना कालको इतिहासबारे कुरा राख्नु भएको थियो भने पूर्व अध्यक्ष कृष्णमान डंगोलले विनियोजित

बजेट आलताल गर्न नहुने बताउनु भयो ।

समितिका सचिव नारायण महर्जनले कीर्तिपुर नपाको संरक्षणमा रहेको सहिद प्रतिमा स्थलको संरक्षणमा ध्यान जानुपर्ने, वार्षिक विविध कार्यक्रम संचालनमा नपाको आर्थिक अवस्था प्रभावकारी हुनुपर्ने बताउँदै सहिद दिवसको अवसरमा विचार गोष्ठी कार्यक्रम हुने जानकारी दिनुभयो ।

सदस्य रामभोला महर्जनले पोखरी संरक्षण गर्नुपर्ने, ट्राफिकको ठोटो मो.सा. डम्पिङ गर्न नहुने बताउनुभयो ।

कार्यक्रममा प्रतिनिधिमण्डलमा सदस्यहरु हरिकुमार महर्जन र कर्मलाल

महर्जन लगायतको उपस्थिति थियो ।

प्रतिनिधि मण्डलसँग कुरा गर्दै कीनपाका कार्यकारी अधिकृत उद्धव प्रसाद रिजालले सहिद दिवस र प्रतिमा स्थलबारे ध्यानाकर्षण गरेकोमा धन्यवाद व्यक्त गर्दै नपाको विकास र गतिविधि सबै नगरवासीको हितमा हुने भएकोले संरक्षण गर्ने सवालका सबै सक्रिय हुनुपर्ने बताउनुभयो । वहाँले सहानुभूति मात्र भएपुग्दैन सहमति नै हुनुपर्नेमा जोडिँदै सहिद दिवस बनाउने क्रममा नपाको सहयोग निरन्तर रहने बताउनु भयो । नपाका तर्फबाट लेखा अधिकृत सानुबाबु परियार पनि हुनुहुन्थ्यो ।

फुटबलर नवयुग अमलदारबाट हवलदारमा

नेपाली सेनामा कार्यरत फुटबलर नवयुग श्रेष्ठलाई एक तह बढुवा गरेका छन् ।

साग र बंगबन्धु कपमा नेपालको जित हुने गरी उत्कृष्ट प्रदर्शन गरेकोले परस्कार स्वरुप एक तह अमलदारबाट बढुवा गरी हवलदार बनाएको छ ।

सुनसरीको पनवारीस्थित कालीबक्स गणका गणपति बसन्त खड्काले मंगलबार हवलदारको फुली लगाई दिएका हुन् ।

२०६५ सालमा धनकुटाको कृष्णदल गणबाट सेनामा जागिर सुरु गरेका हुन् ।

छिनोफानो.....

कर्मचारीले जनता र देशको हितमा भन्दा विदेशी प्रभुको हितमा काम गर्दैछन् ।'

नेपालमाथि भारतको नाकाबन्दी पूर्णतया नहटेको सम्बन्धमा राखिएको जिज्ञासामा अध्यक्ष बिजुक्छेले भन्नुभयो- भारतले नेपाललाई दिने भनेको सहयोगमा ४० प्रतिशत कटौती गरेको र आवश्यक तेलको ७० प्रतिशतमात्र दिइरहेको छ र संविधानमा फेरि पनि सहमति गरी अघि बढ्न सुझाव दिइरहेको छ । यसले नाकाबन्दी पूर्णतया नहट्ने र फेरि लादने सम्भावना छ ।

भारतको अगाडि नभुक्ने र नेपाली जनताको हितमा काम गर्ने वचनको आधारमा नेमकिपाले वर्तमान सरकारलाई समर्थन दिएको दोहोर्‍याउँदै उहाँले जबसम्म वर्तमान सरकार आफ्नो प्रतिबद्धता रहन्छ नेमकिपाको समर्थन रहने प्रस्त्याउनुभयो ।

नेपाली.....

गर्नुभएको थियो ।

देश र विदेशका अतिथिहरुबाट शुभकामना सम्बोधन गरेको सो सम्मेलनको बन्द सत्र राष्ट्रिय सभागृहमा हुनेछ ।

सम्मेलनमा देश भरका ३१७२ जना सम्मेलन प्रतिनिधि रहेका छन् । २३ गते सम्म चल्ने सो सम्मेलनबाट नयाँ नेतृत्वको चयन हुनेछ ।

नयाँ नेतृत्वको लागि फागुन २० गते विहाद ८-१२ सम्म उम्मेदवार घोषणा गरी विधानको नियम रहेकोले सम्मेलनमा संस्थापन पक्षबाट रामचन्द्र पौडेल, कृष्ण सितालाले १९ गते नै उम्मेदवारी घोषणा



गरेभने देउवाले २० गते मात्र उम्मेदवारी घोषणा गरेको थियो । एक छत्र कोइराला परिवारको नेतृत्वमा अगाडि बढेको नेका पार्टी यस वर्ष सम्मेलनको पूर्व सन्ध्यामा सभापति सुशिल कोइरालाको निधनसँगै नयाँ नेतृत्वमा नयाँ आउने भएको छ । हेरौं नेपाली काँग्रेसको विधान अनुसार भारी मत ५१% कसले ल्याउँला ।

अरनिको.....

बैठकमा संस्थाका सचिव मल्ल के सुन्दरले निकट भविष्यमै प्रम ओली मित्र राष्ट्र चीन भ्रमण जाने भएकोले चीन र नेपालको सांस्कृतिक सम्बन्धबारे बुझ्न सत्यमोहन जोशीद्वारा लिखित पुस्तकले थप योगदान दिने बताउनु भयो ।

वहाँले अरनिको ग्यालरी नेपालभाषा एकेडेमी कीर्तिपुरमा रहेको र लेखक जोशी स्वयं संरक्षकत्वमा रहेकोले सो पुस्तक कीर्तिपुर ऐतिहासिक शहरबाट बिमोचित गर्ने जोशीको आग्रह अनुसार गर्न लागिएकोले सबै क्षेत्रबाट सहयोगको अपेक्षा गर्नुभयो ।

बैठकमा आमन्त्रित व्यक्तित्वहरु राजनैतिक प्रतिनिधि बुद्धिजीवि, समाजसेवी, पत्रकारवर्गको प्रतिनिधित्वको परिचयसँग आ-आफ्नो भनाइ राख्नु भएको थियो । मन्तव्य राख्ने क्रममा नेपालभाषा एकेडेमीलाई कीर्तिपुरवासीले हेर्ने नकारात्मक दृष्टि, एकेडेमी साभ्ना दबु भएकोले एजेण्डा राख्दा साभ्ना हुनुपर्ने बताउँदै जोशीको महाकाव्य लोकार्पणमा सहयोग गर्नुपर्ने आवश्यकता बोध गरेको थियो । बैठक एकेडेमीका भाइस चान्सलर यज्ञरत्न धाव्वाको

सभापतित्वमा भएको थियो र वहाँले प्रमको आगमनको अवस्थालाई एकेडेमी र कीर्तिपुर वासीको हितमा प्रयोग गर्न सकेमा फलदायी हुने बताउनु भयो ।

कलंकी.....

मसला हुन जान्छ ।

विकास विरोधी कलंकी नागहुंगावासीको चाहना होइन । विकासको निमित्त बलजफित कार्य र प्रहरीदमनको हस्तक्षेप बन्द गरी स्थानीयसँग सम्बन्धित पक्षले संवादको वातावरण बनाएमा सहज हुने देखिन्छ ।

जाँड-रक्सी

को कुलत थाहै नदिई छुटाउन

ढाड-कम्मरको दुःसाईं निको पार्ने

घुँडाको दुःसाईं निको पार्ने

मोटोपना तुरुन्तै घटाउन/बढाउन

चार्या-पोते डण्डीफोर चाउरीपना

गर्भावस्थापछिको पेटको चिरा हटाउन

पुरुष यौन उत्तेजना बढाउन, लिङ्गको

लम्बाई तथा मोटाई बढाउन

स्तन घटाउन तथा बढाउन

कपाल कर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट
कीर्तिपुर, बाहिरीगाउँ
फोन नं. ४३३६७०१, ९८०३५०२२५९

धुम्रपान

स्वास्थ्यको लागि

हानिकारक छ ।